

పంటల వివరాలు నమోదు చేయించుకోవాలి

రంగారెడ్డిజిల్లా వ్యవసాయశాఖ అధికారి గీతారెడ్డి



షాబాద్, అక్టోబర్ 13: రైతులు వానకాలం సీజన్లో సాగుచేసిన పంటల పూర్తి వివరాలను ఆన్ లైన్లో నమోదు చేయించుకోవాలని రంగారెడ్డి జిల్లా వ్యవసాయశాఖ అధికారి గీతారెడ్డి అన్నారు. శుక్రవారం షాబాద్ మండల పరిధి

లోని వివిధ గ్రామాల్లో రైతుల పంటల వివరాల నమోదు కార్యక్రమాన్ని పరిశీలించారు. ఈ సందర్భంగా ఆమె మాట్లాడుతూ.. గ్రామాల్లో వ్యవసాయ శాఖ విస్తరణ అధికారులు సర్వే నంబర్ల వారీగా పంటల వివరాలు ఆన్ లైన్లో నమోదు చేస్తున్నట్లు తెలిపారు. పంటల నమోదు ఆధారంగానే ప్రభుత్వం పంటల కొనుగోళ్లు చేస్తుందని తెలిపారు. ఆమె వెంట మండల వ్యవసాయాధికారి వెంకటేశం, ఏకావో రాజేశ్వర్, రైతులు తదితరులు ఉన్నారు.

నిష్పక్షపాతంగా విధులు నిర్వహించాలి

కలెక్టర్ భారతి హోలీకేరి
ఎన్నికల ఏర్పాట్లపై
నోడల్ అధికారులతో సమావేశం

ఇబ్రహీంపట్నం, అక్టోబర్ 13: జిల్లాలో ఎన్నికల ప్రవర్తన నియమావళి అమలులో ఉన్నందున నోడల్ అధికారులు నిరంతరం పర్యవేక్షణ చేస్తూ.. క్షేత్రస్థాయిలో పకడ్బందీగా అమలు చేయాలని కలెక్టర్ భారతి హోలీకేరి అన్నారు. ఎన్నికలలో సమర్థవంతంగా విధులు నిర్వహించాలన్నారు. ఎన్నికలకు సంబంధించిన పనులు, ఎన్నికల సంఘం సూచించిన మార్గదర్శకాల మేరకు పూర్తిచేయాలని, అన్ని సెషన్లకు సంబంధించి సిబ్బందికి శిక్షణా జిబిరాలు చేపట్టాలన్నారు.



సమావేశంలో మాట్లాడుతున్న కలెక్టర్ భారతి హోలీకేరి

న్నారు. పోలింగ్ రోజు ఈవీఎంల నిర్వహణ, ఎన్నికల ప్రవర్తనా నియమావళి వంటివి పకడ్బందీగా అమలుచేయాలన్నారు. కార్యక్రమంలో అదనపు కలెక్టర్లు ప్రతిమాసిన్గా, భూపాలరెడ్డి, డీఆర్వో సంగీత, జెడ్పీ సీకావో దిలీప్ కుమార్, డీఆర్డీఎ పీడీ ప్రభాకర్, సీపీవో సామ్య, డీసీసీవో

డాక్రీడీవి, పరిశ్రమలశాఖ అధికారి రాజేశ్వర్ రెడ్డి, విద్యాశాఖ అధికారి సుశీందర్ రావు, సిపిల్ సప్టే అధికారి మనోహర్ రాథోడ్ పాల్గొన్నారు.

PUBLIC NOTICE
The Public, in General is hereby informed that our client Gutta Srinivasulu S/o Gutta Pullaiah, aged about 50 years, occ: Business, R/o 8-3-30/29, Kasturi colony, Hasthinapuram North, Ranga Reddy District- 500079 has entered into Agreement of Sale with Sri Varala Srikanth Reddy, S/o Sri Varala Gopal Reddy, R/o. H.No.4-65, Mazidpur Village,Abdullapurmet Mandal, Ranga Reddy District-501512 to purchase his open bearing plot No.66, (VLTN/Assesment No. 2120017926), admeasuring 377.78 sq. yards or its equivalent to 315.86 sq. meters, in Sy Nos.490,492,493 and 494 situated at Turkayamjal village,previously Hayathnagar Revenue Mandal, presently Abdullapurmet revenue Mandal, R.R. District previously Ragannaguda Gram Panchayat, Presently under Turkayamjal Municipality and bounded by:- North: Plot no.65, South: plot no.67, East: Plot no.40, West : 33' Wide Road and paid sustinable amount towards advance and part of sale consideration.If any person or persons or financial institutions are having any claim or right or lien whatsoever over the above mentioned property they may contact the under signed with relevant documents in support of their claim within one week from the date of publication of this notice,falling which are client shall proceed with the sale transaction and any objection thereafter shall be deemed to have been waived.
Sd/- M.RAVI KIRAN REDDY
I. JAIPAL REDDY ADVOCATES
H.NO.1-19/A PRABATHNAGAR,
CHAITANYAPURI, HYD-60
Ph:9700588111,9440260885

IN THE COURT OF THE HON'BLE JUNIOR CIVIL JUDGE, AT: Chevella O.S. No. 225 OF 2021 IN I.A. No. 532 OF 2021
Between:
Duggu Premalatha ...Petitioner/ Plaintiff AND Remme Gowri Shankar and others ...Respondents/ Defendants
To Smt. Nirmala, W/o. Mallappa, R/o.H.No. 25-12, Opp:Police Station Lane, Near BNR Hospital, Shankarpally, Hyderabad - 501203. ...Respondent No.4/ Defendant No.4
Please take summons/notices informing the above named Plaintiff have filed suit for Partition and separate possession seeking a relief for Partition and separate possession of her share with metes and bounds in the following suit schedule properties:
A - Schedule of property
All that the Schedule of property is the agricultural land in Survey No.102/E, adm. Ac.5.15 Gts situated at Nagireddygdum Village, Moinebad Mandal, Ranga Reddy District and bounded by : **North** : ChakaliaLakshmayya, **South** : Road, **East** : River, **West** : TuppuraMaisaiah.
B - Schedule of property
All that the Schedule of property is the agricultural land in Survey No.103/E, adm. Ac.4.29 Gts situated at Nagireddygdum Village, Moinebad Mandal, Ranga Reddy District and bounded by : **North** : ChakaliaLakshmayya, **South** : Road, **East** : River, **West** :TuppuraMaisaiah
C - Schedule of property
All that the Schedule of property is the agricultural land in Survey No.101/AA, adm. Ac.6.11 Gts situated at Nagireddygdum Village, Moinebad Mandal, Ranga Reddy District and bounded by : **North** : ChakaliaLakshmayya, **South** : Road, **East** : River, **West** :TuppuraMaisaiah
The said suit is posted to 30.10.2023, the above named person or any party concerned with the present suit may file their counters and appear before the Hon'ble Court.
Therefore, make it convenient to present yourself either in person or through authorized agent or advocate if any concern with the litigation before the above mentioned court at 10.30 AM on 30.10.2023. Otherwise, the matter will take its due course.
(BY ORDER OF THE COURT)
Sd/- M/s.SRIKAR PASULA, RAJU CH., Advocates
Flat No.G1, Sri Sai Apts., Opp: GBR Hospital, Prabhath Nagar, Chaitanyapuri, Hyderabad- 60.
Mobile No.92477 66688.
Counsel for Plaintiff.

జాబ్ మేళాను సబ్సినియోగం చేసుకోవాలి
షాద్ నగర్ షాద్ నగర్, అక్టోబర్ 13 : షాద్ నగర్ ప్రభుత్వ ఐ.టి.ఐ కళాశాలలో ఈ నెల 16న నిర్వహించే జాబ్ మేళాను సబ్సినియోగం చేసుకోవాలని కళాశాల ప్రిన్సిపాల్ తిరుపతిరెడ్డి శుక్రవారం ప్రకటనలో తెలిపారు. ఐ.టి.ఐలో ఉత్తీర్ణత సాధించిన విద్యార్థులు [HTTP:// APPRENTICE SHIPINDIA.ORG](http://APPRENTICE SHIPINDIA.ORG) ద్వారా రిజిస్ట్రేషన్ చేసుకొని ఉదయం 10:00 గంటలకు హాజరుకావాలన్నారు. మరింత సమాచారం కోసం 9849244030లో సంప్రదించాలని తెలిపారు.

కలకత్తి బీఆర్ఎస్ అసెంబ్లీ ఎన్నికల ఇన్ చార్జిగా గోలి శ్రీనివాసరెడ్డి
ఆమనగల్లు, అక్టోబర్ 13 : రాష్ట్ర పుడీ కమిషన్ చైర్మన్ గోలి శ్రీనివాసరెడ్డికి బీఆర్ఎస్ పార్టీ అదనపు బాధ్యతలను అప్పజెప్పింది. కలకత్తి నియోజకవర్గ అసెంబ్లీ ఎన్నికల ఇన్ చార్జిగా నియమించినట్లు ఒక ప్రకటనలో పేర్కొంది. ఈ సందర్భంగా ఆయన మాట్లాడుతూ జైపాల్ యాదవ్ గెలుపునకు కృషి చేస్తామన్నారు.

15 నుంచి వేంకటేశ్వర స్వామి ఆలయంలో శరన్నవరాత్రి ఉత్సవాలు



వేంకటేశ్వరస్వామి

చేవెళ్లటాన్, అక్టోబర్ 13 : చేవెళ్లలోని లక్ష్మీవేంకటేశ్వరస్వామి ఆలయంలో దేవీశరన్నవరాత్రి మహోత్సవాలు ప్రారంభం కానున్నాయి. ఈ నెల 15వ తేదీ నుండి 23వరకు అత్యంత భక్తిశ్రద్ధలతో నిర్వహించేందుకు నిర్వాహకులు ముమ్మర ఏర్పాట్లు చేస్తున్నారు. ప్రతిరోజూ అభిషేకాలు, వేదపారాయణం, అర్చన, సేవ తదితర పూజా కార్యక్రమాలు నిర్వహిస్తారు. ఆలయాన్ని తోరణాలు, విద్యుత్ దీపాలతో అందంగా ముస్తాబు చేస్తున్నారు. ఉత్సవాలకు వచ్చే భక్తులకు ఇబ్బందులు తలెత్తకుండా ఏర్పాట్లు చేస్తున్నట్లు ఆలయ ధర్మాధ్యక్షులు శాఖ అధికారులు తెలిపారు. ఈ పూజా కార్యక్రమాలకు భక్తులు పెద్ద సంఖ్యలో పాల్గొనాలని దేవస్థానం ఈవో నరేందర్, ధర్మకర్త శ్రీకాంతాచారి, శ్రీపాద్, ఫౌండర్ ట్రస్ట్ మాణిక్య ప్రభు తెలిపారు.

ఉత్సవాలకు ఏర్పాట్లు..
చేవెళ్ల మండల కేంద్రంలోని లక్ష్మీ వేంకటేశ్వర స్వామి దేవాలయంలో శరన్నవరాత్రి ఉత్సవాలను ఘనంగా నిర్వహించేందుకు అన్ని ఏర్పాట్లు చేస్తున్నారు. ఆలయంలో స్వామి వారికి ప్రత్యేక కార్యక్రమాలు నిర్వహిస్తారు. ఉత్సవాలను విజయవంతం చేసేందుకు ప్రతి ఒక్కరూ సహకరించాలి.

ప్రశాంత వాతావరణంలో ఎన్నికలు నిర్వహించాలి

అడిషనల్ కలెక్టర్ ప్రతిమాసిన్గా డీసీపీ నారాయణరెడ్డి
మల్లాపూర్ ను సందర్శించిన అధికారులు

కొత్తూరు, అక్టోబర్ 13 : ప్రశాంత వాతావరణంలో ఎన్నికలు జరుపుకోవాలని అడిషనల్ కలెక్టర్ ప్రతిమాసిన్గా డీసీపీ నారాయణరెడ్డి అన్నారు. ఎన్నికల ఏర్పాట్లలో భాగంగా అడిషనల్ కలెక్టర్ ప్రతిమాసిన్గా డీసీపీ నారాయణరెడ్డి కొత్తూరు మండల పరిధిలోని మల్లాపూర్ ను శనివారం సందర్శించారు. అనంతరం గ్రామంలో ఏర్పాటు చేసిన సమావేశంలో వారు మాట్లాడుతూ ప్రశాంతమైన వాతావరణంలో ఎన్నికలు నిర్వహించాలని సూచించారు. చట్టాన్ని ఉల్లంఘిస్తే చర్యలు తీసుకుంటామని చెప్పారు. సమావేశంలో ఏసీపీ రామచంద్రారావు, తహసీల్దార్ జానకి, ఎంపీడీవో శరత్ చంద్రబాబు, సీబి శంకర్ రెడ్డి గ్రామస్థులు పాల్గొన్నారు.



అధికారులకు సూచనలు చేస్తున్న అడిషనల్ కలెక్టర్ ప్రతిమాసిన్గా

ప్రతి వాహనాన్ని క్షణంగా పరిశీలించాలి

శంషాబాద్ డీసీపీ నారాయణరెడ్డి
కడ్రాల్ చెక్ పోస్టును సందర్శించిన డీసీపీ, ఏసీపీ
కడ్రాల్, అక్టోబర్ 13: ఎన్నికల కోడ్ నెపథ్యంలో ప్రతి వాహనాన్ని క్షణంగా పరిశీలించాలని శంషాబాద్ డీసీపీ నారాయణరెడ్డి అన్నారు. అసెంబ్లీ ఎన్నికల సందర్భంగా కడ్రాల్ కేంద్రం సమీపంలోని హైదరాబాద్-శ్రీశైలం ప్రధాన రహదారిపై పోలీసులు ఏర్పాటు చేసిన చెక్ పోస్టును, శుక్ర

వారం సాయంత్రం ఏసీపీ రంగస్వామి తో కలిసి డీసీపీ సందర్శించారు. ఈ సందర్భంగా పోలీసులకు ఆయన పలు సూచనలు చేశారు. ఎన్నికల నియమాలను అతిక్రమిస్తే చర్యలు తప్పవని హెచ్చరించారు. అనంతరం పోలీసులతో కలిసి ఆయన పలు వాహనాలను తనిఖీ చేశారు. కార్యక్రమంలో కడ్రాల్ ఎస్.ఎచ్.ఎస్. శివప్రసాద్, ఎస్.ఐ. హరిశంకర్ గాడ్, పోలీస్ సిబ్బంది పాల్గొన్నారు.



అదృశ్యమైన వ్యక్తి మృతదేహం లభ్యం

మొయినాబాద్, అక్టోబర్ 13 : ఇంట్లో నుంచి వెళ్లి పోయిన ఓ వ్యక్తి శవమై కనిపించాడు. ఈ ఘటన మొయినాబాద్ పోలీస్ స్టేషన్ పరిధిలో జరిగింది. సీబి ఏవీ రంగా తెలిపిన వివరాల ప్రకారం మండల పరిధిలోని కనకమామిడి గ్రామానికి చెందిన మొండ్ర మల్లేశ్ (50) షాప్ కీపర్ గా పని చేసే వాడు. మల్లేశ్ మూడు రోజుల క్రితం ఇంట్లో నుంచి వెళ్లిపోవడంతో భార్య పార్వతమ్మ అదృశ్యం అయినట్లుగా పోలీస్ స్టేషన్ లో ఫిర్యాదు చేసింది. ఈ మేరకు కేసు పోలీసులు దర్యాప్తు చేపట్టగా, శుక్రవారం తోలుకట్ట గ్రామంలోని జిల్లా పరిపత్ ఉన్నత పాఠశాల సమీప ప్రభుత్వ భూమిలో అనుమానాస్పద స్థితిలో శవమై కనిపించాడు. పోలీసులకు సమాచారం అందించడంతో ఘటనా స్థలానికి చేరుకొని పంచనామా చేశారు. ఎవరో హత్య చేసి ఉంటారని కుటుంబ సభ్యులు ఆరోపించడంతో పోలీసులు కుటుంబ సభ్యులు ఇచ్చిన ఫిర్యాదు మేరకు కేసు దర్యాప్తు చేస్తున్నామని సీబి తెలిపారు. మృతదేహాన్ని పోస్టుమార్టం నిమిత్తం చేవెళ్ల ప్రభుత్వ దవాఖానకు తరలించారు.

గుర్తుతెలియని వాహనం ఢీకొని మహిళ మృతి

చేవెళ్ల రూరల్, అక్టోబర్ 13 : గుర్తుతెలియని వాహనం ఢీకొని మహిళ మృతి చెందిన ఘటన చేవెళ్ల పోలీస్ స్టేషన్ పరిధిలో జరిగింది. పోలీసులు తెలిపిన వివరాల ప్రకారం.. ఘరానా నగర్ మండలం యెల్లంపల్లి గ్రామానికి చెందిన ఎల్.నర్సమ్మ (35) గత కొన్ని నెలల నుంచి షాద్ నగర్ లో ఉంటూ కూలీ పనులు చేసుకుంటూ జీవనం సాగిస్తున్నది. గుర్తుతెలియని వాహనం సొంత గ్రామమైన యెల్లంపల్లికి వెళ్లి తిరిగి వచ్చి శుక్రవారం తెల్లవారు జామున హైదరాబాద్ -బీజాపూర్ రహదారిపై చేవెళ్ల మండలం ముడిమ్యాల కంచె వద్ద నర్సమ్మ రోడ్డు దాటుతుండగా వికారాబాద్ నుంచి వస్తున్న గుర్తుతెలియని వాహనం ఢీకొట్టింది. తలకు తీవ్ర గాయాలు కావడంతో అక్కడికక్కడే మృతి చెందింది. పోలీసులకు సమాచారం అందడంతో ఘటనా స్థలానికి చేరుకుని కుటుంబ సభ్యులకు సమాచారం అందించారు. మృతదేహాన్ని చేవెళ్ల ప్రభుత్వ దవాఖానలో పోస్టుమార్టం నిర్వహించి కుటుంబ సభ్యులకు అప్పగించారు. మృతురాలికి భర్తతో పాటు ముగ్గురు పిల్లలు ఉన్నారు. ఈ మేరకు భర్త ఎల్.రాములు ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు పోలీసులు తెలిపారు.

కారు, లారీ ఢీ.. ఒకరికి గాయాలు

యాచారం, అక్టోబర్ 13 : కారు, లారీ ఢీకొని ఒకరికి గాయాలైన ఘటన యాచారం పోలీస్ స్టేషన్ పరిధిలో జరిగింది. పోలీసులు, స్టానికలు తెలిపిన కథనం ప్రకారం.. హైదరాబాద్ వనస్థలిపురానికి చెందిన రాజశేఖర్, మేఘన దంపతులు పెళ్లి రోజు కావడంతో తన తల్లి సరస్వతితో కలిసి నల్లగొండ జిల్లా చింతపల్లి సాయిబాబా దేవాలయానికి కారులో వెళ్లి వస్తున్నారు. మండలంలోని గున్ గేట్ గేటు వద్దకు రాగానే హైదరాబాద్ నుంచి మారీ వైపు ఎదురుగా వస్తున్న లారీ కారును ఢీకొట్టింది. ప్రమాదంలో కారు సుజ్జనుజ్జయించింది. ఇందులో ప్రయాణిస్తున్న సరస్వతి తలకు తీవ్ర గాయాలు కాగా, రాజశేఖర్, మేఘనలకు స్వల్ప గాయాలు య్యాయి. వీరిని వనస్థలిపురం ఏరియా దవాఖానకు తరలించారు. ఈ మేరకు పోలీసులు కేసు దర్యాప్తు చేస్తున్నారు.



ప్రమాదంలో సుజ్జనుజ్జయించిన కారు